

## 11. ஆண்டவரின் ஈவுகளைப் பகிர்ந்தளிப்போம்



மேற்காணும் பத்திரிகை செய்திகளை வாசித்ததும் உங்கள் மனதில் தோன்றும் என்னங்கள் யாவை? இன்றைய உலக நாடுகள் பல்வேறு வளங்கள் கொண்டவையாக உள்ளன. உலகில் மனுக்குலத்தை படைத்த ஆண்டவர் வளங்களையும் சேர்த்தே படைத்தார். ஆயினும் அவை சமமாய்ப் பகிர்ந்து அளிக்கப்படாமெயினால், இன்று அபிவிருத்தியடைந்து வரும் நாடுகளில் போர், வறுமை, பட்டினிச்சாவு, போன்றவற்றால் மக்கள் துன்பப்படுகின்றனர் என்ற செய்திகள் நமது செவிகளுக்கு எட்டுகின்றன. இவை எல்லாவற்றுக்கும் காரணம் மனுக்குலத்தில் காணப்படும் தன்னலமே ஆகும். இத்தன்னலத்தால் நாம் நம்மிடம் உள்ளதை பகிர்ந்தளிக்க முன் வருவதில்லை. எடுத்துக் காட்டாக அபிவிருத்தியடைந்த செல்வந்த நாடுகள், வறிய நாடுகளுக்கு உதவியளிக்க முன் வரலாம். ஆனாலும் உள்நாட்டில் வசதிப்படைத்தோர் வறிய மக்களுக்கு மற்றும் பல்வேறு இன்னல்களுக்கு ஆளாணோருக்கு உதவ தம் வளங்களைப் பகிர முன் வருகின்றனரா? ஆண்டவர் இயேசு நம்மிடம் உள்ளவற்றை பகிர்ந்தளிக்க வேண்டும் என கற்றுத் தருகிறார். அவர் தம்முடைய திருப்பணியின் போது ஜயாயிரத்திற்கும் அதிகமானோருக்கு உணவுட்டி நமக்கு மாதிரி காட்டியுள்ளார்.

## வாசிப்போம்: யோவான் 6: 1-13

### இயேசுவின் கருணை

கலிலேயாவுக்கு அப்பால் அமைந்திருந்த பெத்சயிதா என்னும் இடத்திலுள்ள வனாந்தரத்தில் இயேசு மக்களுக்குப் போதித்தார், நோய்களைக் குணப்படுத்தினார், இதன் பின்பு தனது சீடர்களை அழைத்து அம்மக்களுக்கு உணவு கொடுக்கும்படி கூறினார். அவ்விடம் வனாந்தரமாகக் காணப்பட்டதால் சீடர்கள் செய்வதறியாது திகைத்தனர்.

ஓரு சிறுவன், தாய் தனக்கு வழங்கிய ஐந்து அப்பங்களும், இரண்டு மீன்களும் கொண்ட சிறிய உணவுப்பொட்டலத்தை இயேசுவிடம் கையளித்தான். இயேசு இதனை ஆசீர்வதித்தார். அப்பொழுது அவ்வணவு ஜயாயிரம் பேருக்கு மேற்பட்ட மக்களின் பசியை தீர்க்கப் போதுமானதாக இருந்தது,



## ஆண்டவர் இயேசு நமக்குக் கற்பிப்பது

- சிறுவன் தனது சிறிய உணவுப் பொட்டலத்தைப் பகிர முன் வந்தமை பல மக்களது பசியைத் தீர்க்க உதவியது.
- ஆண்டவர் இயேசுவின் ஆற்றல் ஜந்து அப்பம், இரண்டு மீண பன்மடங்கு பெருகச் செய்தது.
- சிறுவனின் தியாக உணர்வுக்குக் கிடைத்த ஆசீர்வாதம் அவனோடு மாத் திரம் நிற் காமல் எல்லா மக்களையும் சென்றடைந்தது.
- இவ்வருட் கொடையின் மூலம் ஆண்டவர் இயேசு பகிர்தலின் மேன்மையை எடுத்துரைக்கிறார்.
- பகிர்வு சிறந்தவோர் ஆன்மீகப் பண்பு. இப் பண்பு நாம் தன்னஸப் போக்கை விட்டு நீங்க உதவும்.
- அத்துடன் மீதியான உணவுகளைச் சேகரிக்க சூறியதிலிருந்து வளங்களை வீண் விரயம் செய்யக் கூடாது என் பதை உணர்த்துகிறார்.
- ஆதித்திருச்சபையின் அங்கத்தவர் பகிர்தலின் சிறப்பை உணர்ந்தவர்களாக தமது உடமைகளைப் பகிர்ந்து வாழ்ந்தனர்.
- கடவுள் தம்முடைய ஒரே பேரான குமாரன் இயேசுவை நமக்குத் தந்தருளினார். இது பகிர்வுக்கு மிகச் சிறந்த எடுத்துக்காட்டாகும்.
- தனிப்பட்வராக அல்லது சமுதாயமாக நாம் உலகில் பஸ்வேறு இப் மற்றும் கொடுந்துஞ்சங்களுக்கு முகங்கொடுக்க வேண்டியுள்ளது. இவ்வேளாகளில் ஒருவருக்கொருவர் உதவியாய் வாழ் தல் வேண் டு மென் பது ஆண்டவர் இயேசுவின் கட்டளையாகும் இவ்விறை கட்டளையின் படி நடந்து எதிர்கால சந்ததியினர் உடல், உள் நலமுடன் வாழ்வதற்கு வழி அமைப்பதன் மூலம் புதியதோர் உலகம் படைப்பதில் நாம் பங்காளிகள் ஆலோம்.

## நீங்கள் இவ்வாறு பகிர்வதற்கு ஆயத்தமா?

- அப்படிப் பகிர்ந்து கொடுத்த நானை நினைத்துப் பாருங்கள்.
- பகிர்ந்து கொடுத்ததால் மகிழ்ச்சியடைந்தீர்களா?

### நாம் கற்றுக்கொண்டவை

- “பகிர்தல்” நற்பண்புகளில் ஒன்றாகும்.
- வளங்கள் போதியளவில் இருந்தும் பகிரப்படாது தேக்கநிலையில் உள்ளதால் உலகில் பல துண்பங்கள் ஏற்படுகின்றன.
- ஆண்டவர் இயேசு நம்மில் செயற்பட இடமளிக்கும் போது பன்மடங்கு நம்மை ஆசீர்வதிப்பார். ஆண்டவர் அனைத்து மக்களின்கூடும் உடல் மற்றும் ஆன்மீகத் தேவைகளைச் சந்திப்பதில் ஆர்வமுள்ளவராய் இருக்கிறார்.
- இயேசு தம்மை உலகிற்கு முழுவதுமாய் பகிர்ந்தளித்தார்.
- தனிப்பட்டவராய், சமூகமாய் தன்னஸமின்றி பகிர்ந்தளிக்கும்போது அமைதி, வளமிக்க புது உலகைக்கட்டி யெழுப்பலாம்.

### **செயற்பாடு :**

1. ஒரு குழுவாக ஆதரவற்றோர் இல்லத்துக்கு அல்லது மருத் துவமனைக் கு சென் று அங் குள் எ தேவைகளைச் சந்தித்தல்.
2. பகிர்ந்தளித்தல் தொடர்பாக ஓர் சித்திரம் வரைக.
3. நீங் கள் வளங் கணைப் பகிர்ந்து கொண் ட வோர் நிகழ்ச்சியை விளக்கமாய் எழுதுக.